


ئابدۇرسېن چۆپەكلىرى



قۇياشنىڭ ھېكايىسى

شىنجاڭ خەلق نەشرىياتى

ئاندىر سېن چۆچەكلىرى

قۇياشنىڭ ھېكايىسى

تەرجىمە قىلغۇچى : قادىر ئارسلان

شىنجاڭ خەلق نەشرىياتى

2008 - يىل ئۈرۈمچى

图书在版编目(CIP)数据

安徒生童话选. 5: 维吾尔文/ (丹) 安徒生(Andersen, H. C.) 著; 卡得尔·阿尔斯兰译. —乌鲁木齐: 新疆人民出版社, 2008. 2

ISBN 978-7-228-07722-9

I. 安… II. ①安… ②卡… III. 童话—作品集—丹麦—近代—维吾尔语 (中国少数民族语言) IV. I534.88

中国版本图书馆 CIP 数据核字 (2008) 第 017256 号

作 者	(丹)安徒生
译 者	卡得尔·阿尔斯兰
责任编辑	艾合买提·伊明
责任校对	阿达来提·买合苏提, 阿孜古丽·克力木
封面设计	买买提·诺比提
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮 编	830001
印 刷	新疆新华印刷二厂
经 销	新疆维吾尔自治区新华书店
开 本	880×1230 毫米 1/32
印 张	5.5
版 次	2008 年 2 月第 1 版
印 次	2008 年 2 月第 1 次印刷
印 数	1—5000
定 价	13.00 元

بۇ كىتاب جۇڭگو ئۆسمۈرلەر - بالىلار نەشرىياتىنىڭ 2005 - يىلى 10 - ئاي 1 - نەشرى ، 2005 - يىلى 10 - ئاي 1 - باسمىغا ئاساسەن تاللاپ تەرجىمە ۋە نەشر قىلىندى .

本书根据中国少年儿童出版社 2005 年 10 月第 1 版，2005 年 10 月第 1 次印刷本选择出版。

قۇياشنىڭ ھېكايىسى

(ئاندىرسېن چۆچەكلىرى — 5)

ئاپتورى : ئاندىرسېن (دانىيە)

تەرجىمە قىلغۇچى : قادىر ئارسلان

مەسئۇل مۇھەررىرى : ئەخمەت ئىمىن

مەسئۇل كوررېكتورى : ئادالەت مەخسۇت ، ئارزۇگۈل كېرەم

مۇقاۋا لايىھىلىگۈچى : مەمەت نەۋبەت

نەشر قىلىپ تارقاتقۇچى : شىنجاڭ خەلق نەشرىياتى

تېلېفون : 0991-2827472

ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر

پوچتا نومۇرى : 830001

باسقۇچى : شىنجاڭ شىنخۇا 2 - باسما زاۋۇتى

ساققۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى : 880×1230 مىللىمېتىر 1/32

باسما تۈزۈكى : 5.5

نەشرى : 2008 - يىلى 2 - ئاي 1 - نەشرى

باسمىسى : 2008 - يىلى 2 - ئاي 1 - بېسىلىشى

تراژى : 1-5000

كىتاب نومۇرى : ISBN 978-7-228-07722-9

باھاسى : 13.00 يۈەن



Hans Christian Andersen

بۇ كىشى ھانس خرىستىئان ئاندېرسېن.

ئۇ دانىيەدە تۇغۇلغان.

لېكىن، ئۇ ئىجاد قىلغان چۆچەكلەر دانىيەدىن

جىق - جىق ھالقىغان.

پۈتۈن دۇنيا ئۇنىڭ چۆچەكلىرىنى ھازىرغىچە

ئالغۇلاپ كەلمەكتە.



مۇھەررىردىن



خانىس خىرىستىئان ئاندىرسېن (1805 — 1875)،
دانىيىنىڭ 19 - ئەسىردىكى ئاتاقلىق بالىلار چۆچىكى
يازغۇچىسى. ئۇ دانىيىنىڭ ئوتتۇرا قىسمىدىكى ئودىنسىي
دېگەن كىچىك بىر شەھەردە دۇنياغا كەلگەن. ئۇنىڭ
دادىسى موزدۇز بولۇپ، ئەنگلىيە - فرانسىيە ئۇرۇشى
مەزگىلىدە ناپولېئونغا ياللانما ئەسكەر بولغان، كېيىن
كېسەل سەۋەبى بىلەن ھەربىي سەپتىن چېكىنىپ، ئۇزۇن
ئۆتمەي ئۆلۈپ كەتكەن. ئاندىرسېن بۇ چاغدا ئاران 11
ياشتا بولۇپ، ئانىسىنىڭ ئائىلە خىزمىتىدىن تاپقان
كىرىمى بىلەن كۈن ئۆتكۈزگەن. ئاندىرسېن ئائىلە
تۇرمۇشىنىڭ قىيىنلىقىدىن مەكتەپتە ئوقۇشقا ئامالسىز



قېلىپ، يۇڭ توقۇلما ماللار دۇكىنىدا مال ساتقۇچى بولۇپ ئىشلىگەن. 1819 - يىلىغا كەلگەندە ئاندىرسېن ئارتىس بولۇش ئويى بىلەن كوپېنھاگېنغا كېلىپ، پادىشاھلىق تىياتىرىغا قارا خىزمەتچى بولۇپ ئورۇنلاشقان، كېيىن بىر قىسىم ئاق كۆڭۈل سەنئەتكارلارنىڭ ياردىمى بىلەن بىر كىشىلىك ئوقۇتۇش ياردەم پۇلىغا ئېرىشىپ، مۇنتىزىم مەكتەپكە كىرگەن.

ئاندىرسېن ئوقۇۋاتقان چاغلىرىدىلا ئەدەبىي ئىجادىيەت بىلەن شۇغۇللىنىشقا باشلىغان. ئۇ شېئىر، دراما، ھېكايە، ساياھەت خاتىرىسى قاتارلىق ئەسەرلەرنى يېزىپ كۆرگەن. ئەمما، ئۇنىڭ ھەقىقىي قابىلىيىتى چۆچەك ئىجادىيىتىدە ئىپادىلەنگەن. ئۇنىڭ بىزگە قالدۇرۇپ كەتكەن ئېسىل ئەدەبىي مىراسلىرى ئاساسەن بالىلار چۆچىكى بولۇپ ھېسابلىنىدۇ. ئاندىرسېن ئۆمرىدە 160 پارچىدىن ئارتۇق چۆچەك يازغان. ئۇ دۇنيادىكى ئەڭ مەشھۇر بالىلار چۆچىكى يازىدىغان يازغۇچىلارنىڭ بىرى.

19 - ئەسىرنىڭ 30 - ، 40 - يىللىرى ئاندىرسېننىڭ چۆچەك ئىجادىيىتىنىڭ ئەڭ گۈللەنگەن دەۋرى ھېسابلىنىدۇ.

ئاندىرسېننىڭ چۆچەكلىرى تەسەۋۋۇرغا باي، ئىدىيىۋىلىكى چوڭقۇر، شېئىرىي تۇيغۇ بىلەن فانتازىيىگە تويۇنغان. ئۇ تەسۋىرلىگەن ئۇچار قۇش، ھايۋانات، قۇرت - قوڭغۇزلار، بېلىقلار، گۈللەر، ئوت -



گىياھلار، پۈتكۈل تەبىئەت، ھەتتا ئائىلە سايىمان - جابدۇقلىرى، ئويۇنچۇقلاردا ھېسسىيات پەيدا بولۇپ، ئۇلارغا كىشىنىڭ مەستلىكى كەلگۈدەك ھالدا قايتىدىن جان كىرىدۇ؛ دادىلىق بىلەن قىلىنغان تەسەۋۋۇر زامان، ماكاننىڭ چېگراسىدىن ھالقىپ ئۆتۈپ كېتىدۇ؛ ئۇنىڭ ئاجايىپ قىزغىنلىق بىلەن بىلىمگە ئىنتىلىش ئارزۇسى تەبىئەت دۇنياسىنىڭ سىرىنى ئېچىپ تاشلايدۇ؛ ئاجايىپ - غارايىپ چاقماقنىڭ ياردىمى بىلەن شاكىچىك ئەسكەر پادىشاھ بولىدۇ؛ سەت ئۆردەك چىرايلىق ئاق قۇغا ئايلىنىدۇ؛ شىددەتلىك شەرق شامىلى باتۇرلارنى ئەقىل - پاراسەت ماكانى ۋە بەختلىك ئارال دۆلىتىگە باشلاپ كېلىدۇ؛ بۆلبۆلنىڭ تۆككەن مۇڭلىرى تىمتاسلىقنى بۇزۇپ تاشلاپ، ئۇنى ئۆزىگە بويسۇندۇرىدۇ؛ ئەمەلگە ئېشىشقا مۇمكىن بولمايدىغان ئىشلارنىڭ ئەمەلگە ئېشىشىغا مۇمكىنچىلىك تۇغۇلىدۇ. ئومۇمەن، ئاندېرسېننىڭ چۆچەك دۇنياسىدا تەبىئەتتىكى مەۋجۇداتلارنىڭ ھەممىسى كىشىلەر بىلەن بىللە ئىجتىمائىي تۇرمۇشقا كىرىپ كېلىدۇ. مەيلى ئەپسانىدىكى دۇنيا بولسۇن ياكى رېئال تۇرمۇش بولسۇن بىر - بىرى بىلەن زىچ بىرلىشىپ كېتىدۇ.

ئاندېرسېن ئۇسلۇب جەھەتتە ئىخچام، روشەن بولۇشقا ئالاھىدە دىققەت قىلاتتى، ھەرقانداق ۋاقىتتا ئەسەرنىڭ ئىدىيىۋى مەزمۇنىغا نۇقسان يەتكۈزىدىغان يۈزەكى ھەشەمەتلەرگە بېرىلمەيتتى. تىلىنىڭ جانلىق



بولۇشى بىلەن بىر ۋاقىتتا، تىلىدا ساپ، جانلىق خەلق
 تىلىنىڭ سەھراچە پۇراقلىرىمۇ بار ئىدى. ئۇ پۈتۈن
 ئۆمرىنى چۆچەك ئىجادىيىتىگە بېغىشلاپ،
 ئىنسانىيەتنىڭ ئىلغار مەدەنىيەت ئىشلىرىغا تەقدىم
 قىلغان. ئاندىرسېن 1875 - يىلى كوپېنھاگېندىكى بىر
 ئاغىنىسىنىڭ ئۆيىدە كېسەل بىلەن ۋاپات بولغان.





پۈتۈن كىلىرى



ئادىتىسى



مۇندەرىجە

1	قار ئادەم
11	كېيىنەك
17	چار پاقا
32	پۇرۇچلار
37	كىم ئەڭ بەختلىك
46	چوڭ خوشنىڭ كەچۈرمىشى
54	سەن نېمىلەرنى ئويلىيالايسەن
62	بىر ھەپتىنىڭ ھەربىر كۈنى
68	قۇياشنىڭ ھېكايىسى
75	دېڭىز يىلىنى
93	باغۋەن بىلەن خوجايىن
106	پالەچ بالا
126	بۇزۇن ئانا
141	كۆلەڭگە



قار ئادەم

— بۇ ئېسىل سوغۇق ھاۋادا پۈتۈن بەدىنىم ھۇزۇرلىنىپ غىرىسلاپ كېتىۋاتىدۇ، شامال بەك جانلاندۇرۇۋېتىدىكەن ئەمەسمۇ. ۋۇي، ئادەمنى كۆيدۈرىدىغان نەرسە ماڭا تىكىلىپ قاراۋاتىدۇ! — دەپتۇ قار ئادەم ئولتۇراي دەپ قالغان كۈننى كۆرسىتىپ، — ئۇ كۆزلىرىمنى قاماشتۇرالمىدۇ، مەن چوقۇم قەددىمنى تىك تۇتۇپ تۇرالايمەن.

ئۇنىڭ كۆزلىرى ئىككى پارچە كاھىش پارچىسىدىن ياسالغان، ئاغزى بىر سۇنۇق تىرنا ئىكەن، شۇڭا ئۇنىڭ چىشلىرىمۇ بار بولۇپ قالغانىكەن.

ئۇ بالىلارنىڭ شادلىق چۇقانلىرى ئىچىدە دۇنياغا كەپتۇ. چانىلارنىڭ قوغغۇراقلىرى ۋە پوجاڭزىلارنىڭ «پاڭ - پۇڭ» ئاۋازلىرى ئۇنى قارشى ئاپتۇ.



كۈن ئولتۇرۇپتۇ، تولۇن ئاي كۆتۈرۈلۈپتۇ. يۇمىلاق
ھەم يورۇق تولۇن ئاي زەڭگەر ئاسماندا تولىمۇ نۇرلۇق
ھەم گۈزەل كۆرۈنىدىكەن.

— ئۇ باشقا تەرەپتىن كەلدى، — دەپتۇ قار ئادەم،
ئۇ ئايىنى قۇياشنىڭ قايتىدىن زاھىر بولۇشى دەپ
قارايدىكەن، — مەن ئۇنىڭ كۆزنى چاقىدىغان كېسىلىنى
ساقايتىپ قويدۇم! ئەمدى ئۇ ماڭا ئۆزىنى كۆرسەتكەچ
نۇرىنى چېچىۋەرسۇن. ئەگەر مەن ھەرىكەت قىلىشنى
بىلگەن بولسام بەك ياخشى بولاتتى! مېنىڭ ئورنۇمدىن
بەك يۆتكىلىپ باققۇم بار. شۇنداق قىلالىغان بولسام،
بالىلار دەك مۇز تېپىلغان بولاتتىم. شۇغىنىسى، مەن
مۇز تېپىلىشنى بىلمەيمەن.

— ھاۋ! ھاۋ! — دەپ ھاۋشىپتۇ زەنجىرلەپ
قويۇلغان ئىت سەل بوغۇق ئاۋازدا، — قۇياش ساڭا
يۈگۈرۈشنى ئۆگىتىپ قويدۇ! مەن كۆرگەنمەن، قۇياش
سېنىڭ ئەجدادلىرىڭغا يۈگۈرۈشنى ئۆگەتكەن! شۇنىڭ
بىلەن، ئۇلارنىڭ ھەممىسى كۆزدىن غايىب بولغانىدى.

— نېمە دەۋاتقانلىقىڭنى چۈشىنىۋالمايمەن، بۇرادەر!
ئاسماندىكى ئاۋۇ نەرسىنى ماڭا يۈگۈرۈشنى ئۆگىتىپ
قويدۇ دەۋاتامسەن؟ — دەپتۇ قار ئادەم ئايىنى
كۆرسىتىپ، — توغرا، قاراپ تۇرسام، ئۇ راستتىنلا
يۈگۈرگەنىدى. ھازىر ئۇ باشقا بىر تەرەپتىن چىقىپ
قالدى.

— سەن ھېچنېمىنى بىلمەيدىكەنسىەن، — دەپتۇ
ئىت، — لېكىن، سەنمۇ بايىلا دۆۋىلەپ قويۇلدۇڭ! سەن
ھازىر قاراۋاتقان نەرسە ئاي، بايا ئولتۇرغىنى قۇياش، ئۇ
ئەتە ئەتىگەن قايتىپ كېلىدۇ، ئۇ ساڭا ئېرىققا قانداق

يۈگۈرۈپ چۈشۈشنى ئۆگىتىپ قويدۇ. ھاۋا ئۆزگىرىۋاتىدۇ، بۇنى سول پۈتۈم بىلەن ھېس قىلالايمەن، بۇ پۈتۈم سەل ئاغرىۋاتىدۇ، ھاۋا ئۆزگىرىدىغان بولدى.

— ئۇنىڭ نېمە دېمەكچى ئىكەنلىكىنى بىلەلمىدىم، —



دەپتۇ قار ئادەم، — لېكىن، ئۇ چاتاقراق بىر ئىشنىڭ گېپىنى قىلىۋاتقاندەك قىلىدۇ. ماڭا تىكىلىپ قارىغان، كېيىن پېتىپ كەتكەن، ئاۋۇ ئىت قۇياش دەپ ئاتىغان نەرسە ماڭا دوست بولالمايدىغاندەك تۇرىدۇ، مەن شۇنى تۇيۇۋاتىمەن.

— ھاۋ! ھاۋ! — دەپ ھاۋشىپتۇ ئىت ۋە ئۇخلىغىلى كاتىكىگە كىرىپ كېتىپتۇ.

ھاۋا راستىنلا ئۆزگىرىپتۇ. سەھەردە ئەتراپنى قېلىن ھەم قويۇق تۇمان قاپلاپتۇ. تاڭ يورۇغاندا، مۇزدەك شامال چىقىشقا باشلاپتۇ. ئەتراپ قىروغا پۈركىلىپ، پۈتۈن دۇنيا ئاق مارجانلىققا ئايلانغاندەك بولۇپ قاپتۇ.

— پاھ، نېمىدېگەن گۈزەل مەنزىرە — ھە! — دەپتۇ بىر يىگىت بىلەن بىللە باغچىغا كىرگەن بىر قىز قار ئادەمنىڭ يېنىدىكى يالتىراپ تۇرغان دەرەخنى كۆرۈپ، — بۇنداق گۈزەل مەنزىرىنى يازدىمۇ تاپقىلى بولمايدۇ!

— بۇنىڭدەك چىرايلىق يىگىتنىمۇ تاپقىلى بولمايدۇ، — دەپتۇ يىگىت قار ئادەمنى كۆرسىتىپ، — ئۇ بەك چىرايلىق ئىكەن.

قىز بېشىنى لىڭشىتىقنىچە قار ئادەمگە قاراپ كۈلۈپتۇ. قىز بىلەن يىگىت قار ئۈستىدە ئۈسسۈل ئويناپتۇ.

— ئۇلار كىم؟ — دەپ سوراپتۇ قار ئادەم ئىتتىن، — سېنىڭ بۇ باغچىدا ياشىغان ۋاقتىڭ مېنىڭكىدىن ئۇزاق بولغاندىكىن، ئۇلارنى تونۇيدىغانسەن؟




— تونۇيمەن! — دەپتۇ ئىت، — ئاۋۇ قىز
دۈمبەمگە پەپىلەپ قويغان، ئاۋۇ يىگىت بىر سۆڭەك
بەرگەن، شۇڭا ئۇلارنى چىشلىمەيمەن.

— لېكىن، ئۇلار بۇ يەردە نېمە قىلىدۇ؟
— ئۇ بىر جۈپ ئەر - خوتۇنلار! ئۇلار بىر كاتەككە
كۆچۈپ كىرىپ، بىر سۆڭەكنى تەڭ غاجايدۇ. ھاۋ، ھاۋ!
— ئۇلار ئىككىسىمۇ بىز ئىككىمىزگە ئوخشاش
شۇنچە مۇھىممۇ؟

— ئۇلار دېگەن خوجايىن. تۈنۈگۈن ئاخشام تۇغۇلغان
بىرەيلەننىڭ بىلىدىغانلىرى ھەقىقەتەن بەك ئاز. مەن
سېنىڭ يېنىڭدا تۇرۇپ بۇنىڭغا دىققەت قىلدىم! مېنىڭ
يېشىمۇ چوڭ، بىلىمىمۇ بار، بۇ باغچىدىكى ھەممە
ئىشنى بىلىمەن. مېنىڭ يەنە قەھرىتان قىشنى كۆرمىي
ئۆتكۈزگەن، زەنجىرلەپ قويۇلماي ئۆتكۈزگەن
كۈنلىرىمۇ بولغان. ھاۋ! ھاۋ!

— سوغۇق دېگەن بەك راھەت، — دېدى قار ئادەم، —
زەنجىرىڭنى تولا شاراقلاماي سۆزلىگىنە، ئۇنىڭ
ئاۋازىنى ئاڭلىسام بەدىنىم قاراسلاپ كېتىدىكەن.

— ھاۋ! ھاۋ! — دېدى ئىت، — مەن بۇرۇن بىر
كۈچۈك ئىدىم. ئۇلار مېنى كىچىك ھەم ئوماق دەيتتى،
ئەر خوجايىننىڭ تىزىدا يېتىپ ئۇخلايتتىم، ئۇلار
بۇرۇنمغا سۆيۈپ قوياتتى، كەشتىلىك لۆڭگە بىلەن
پۈتۈمنى سۈرتۈپ قوياتتى. مېنىڭ ئىسمىم «گۈزىلىم»،
«ئومىقىم» ئىدى. لېكىن، كېيىن ئۇلار مېنى چوڭ
بولۇپ كەتتى دەپ، غوجىدارغا تاپشۇرۇپ بەردى، شۇنىڭ
بىلەن گەمگە چۈشۈپ قالدىم. سەن تۇرغان يەردىن ئاشۇ
گەمىنى كۆرگىلى بولىدۇ، سەن ئۇ يەردىن گەمىنىڭ



ئىچىنى كۆرەلەيسەن، ئىلگىرى مەن ئۇ جايىنىڭ خوجايىنى بولغان. چۈنكى، غوجىدار بىلەن بىللە تۇرغاندىكىن، ئۇ جايىنىڭ خوجايىنى ھېسابلىنىمەن - دە. ئۇ جاي يەر ئۈستىدەك چىرايلىق ئەمەس، بىراق بەك راھەت ئىدى. ئۇ يەردە تۇرسام بالىلارنىڭ تايىقىنى يېمەيتتىم. يېمەك - ئىچمەك بۇرۇتقىدەكلا ياخشى، ھەتتا بۇرۇتقىدىنمۇ كۆپ ياخشى ئىدى! مېنىڭ كۆرپەم يەنە تېخى مەشمۇ بار ئىدى، بۇ مۇشۇ كۈندە دۇنيادىكى ئەڭ چىرايلىق نەرسە ھېسابلىنىدۇ. تۈگۈلۈپلا ئۇنىڭ ئاستىغا كىرىۋالسام، كۆرۈنمەيلا قالاتتىم. ھەي - ي، ھازىرمۇ چۈشۈمدە ئاشۇ مەشنى كۆرىمەن. ھاۋ! ھاۋ! - مەش دېگەن شۇنداق چىرايلىقمۇ؟ - دەپ سورىدى قار ئادەم، - ئۇ ماڭا ئوخشامدۇ؟



— ئۇ تامامەن سېنىڭ ئەكسىچە! ئۇنىڭ ئۇزۇن بويىنى، يوغان مېس قورسقى بار. ئۇ ئوتۇن يەيدۇ، شۇڭا بەدىنىدىكى ئوت ئاغزىدىن چىقىدۇ. ئىسسىقلىق بىلەن دېسەڭ، ئۇنىڭ يېنىدا تۇرۇشۇڭ كېرەك، ئۇنىڭغا يېقىنراق تۇرساڭ ياكى ئاستىغا چاپلىشىپ تۇرساڭ بەك راھەت بولىدۇ. سەن تۇرغان يېرىڭدىن ئاۋۇ دېرىزىگە قارىساڭ، ئۇنى كۆرەلەيسەن.

قار ئادەم قاراپ بېقىۋىدى، پارقىراپ تۇرغان يوغان قورساق بىر نەرسىنى راستتىنلا كۆردى. قار ئادەمدە بىر خىل غەلىتە ھېسسىيات پەيدا بولدى، قار ئادەم بولمىسىلا، ھەممە ئادەم بۇ نەرسىنى ئوبدان بىلەتتى.

— ئۇ ياخشى بولسا، سەن نېمىشقا ئۇنىڭدىن ئايرىلىدىڭ؟ — دەپ سورىدى قار ئادەم، ئۇ بۇ نەرسىنى چوقۇم ئايال كىشى دەپ قالغانىدى، — نېمىشقا شۇنداق ئوبدان يەردىن ئايرىلىدىڭ؟

— ئامالسىزلىقتىن شۇنداق قىلدىم. ئۇلار مېنى قوغلاپ چىقىرىپ، بۇ يەرگە زەنجىرلەپ باغلاپ قويدى. مەن ئۇلارنىڭ ھېلىقى كىچىك بەگزادىسىنى چىشلەپ قويغانىدىم. چۈنكى، ئۇ مەن غاجاۋاتقان سۆڭەكنى بىر تەپكەندى. «ئۇنداق قازانغا مۇنداق چۆمۈچ» دەپ ئويلاپتىمەن. لېكىن، ئۇلارنىڭ ئاچچىقى كەلدى — دە، شۇنىڭدىن تارتىپ مېنى زەنجىرلەپ قويدى، مېنىڭ ياڭراق ئاۋازىمۇ يوق بولدى. ھازىرقى ئاۋازىمنىڭ بوغۇقلۇقىغا دىققەت قىلغانىسەن؟ ھاۋ! ھاۋ! مانا بۇ شۇنىڭ ئاقىۋىتى!

ئەمدى قار ئادەم ئىتنىڭ سۆزلىرىگە زەن قويماپتۇ. ئۇ يەنىلا ئايال غوجىدارنىڭ گەمىسىگە قاراپ تۇرۇپتۇ،